

## دارالافتاء اہلسنت

(دعوت اسلامی)

### سوال

بیعت صرف مرد حضرات ہی ہو سکتے ہیں یا عورتیں بھی بیعت ہو سکتی ہیں؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

مردوں کی طرح عورتیں بھی بیعت ہو سکتی ہیں۔ احادیث طیبہ سے ثابت ہے کہ صحابیات (رضوان اللہ علیہم اجمعین) بھی نبی کریم صلی اللہ علیہ وآلہ وسلم سے بیعت کرتی تھیں، جس کی تفصیل قرآن پاک اور کتب احادیث میں موجود ہے۔ البتہ یہ ضرور ذہن نشین ہونا چاہئے کہ جس بھی پیر سے بیعت کی جائے، اس پیر میں درج ذیل چار شرائط کا پایا جانا ضروری ہے:

(۱) صحیح العقیدہ سنی ہو۔ (۲) عقائد اہلسنت سے پورا واقف، کفر و اسلام و گمراہی و ہدایت کے فرق کا خوب جاننے والا ہو۔ اور علم فقہ اپنی ضرورت کے مطابق جانتا ہو اور جن مسائل کی ضرورت پیش آئے، وہ مسائل کتابوں سے خود نکال سکتا ہو۔ (۳) اس کا سلسلہ باتصال صحیح سرکار صلی اللہ علیہ وآلہ وسلم تک پہنچتا ہو۔ (۴) فاسق معلن نہ ہو۔ جس شخص میں بیان کی گئیں چاروں شرطیں پائی جائیں، وہی جامع شرائط پیر اور حقیقت میں حضور صلی اللہ علیہ وسلم کا نائب ہے اور ایسے ہی سے بیعت کی جاسکتی ہے اور جس میں مذکورہ شرائط نہ پائی جائیں یا ان میں سے کوئی ایک بھی کم ہو، تو وہ پیر بننے کا اہل ہی نہیں، بلکہ اس کے ہاتھ پر بیعت کرنا، ناجائز و گناہ ہے اور اگر کسی نے ایسے شخص کی بیعت کر لی ہو، تو اس کو ختم کرنا لازم ہے۔

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ

کتبہ

المتخصص فی الفقہ الاسلامی

عبدہ المذنب محمد نوید چشتی عفی عنہ



ISLAMIC  
DARUL IFTA AHLI SUNNAT

## *Dar-ul-Ifta Ahlesunnat (Dawat-e-Islami)*



[www.daruliftaahlesunnat.net](http://www.daruliftaahlesunnat.net)



[daruliftaahlesunnat](https://www.facebook.com/daruliftaahlesunnat)



[DaruliftAhlesunnat](https://www.youtube.com/DaruliftAhlesunnat)



[Dar-ul-Ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)